



DECIJONI TAL-KUMITAT KONGUNT TAŻ-ŻEE NRU 172/2021

tal-11 ta' Ĝunju 2021

li temenda l-Anness IX (Servizzi finanzjarji) tal-Ftehim dwar iż-ŻEE [2024/182]

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ('il-Ftehim dwar iż-ŻEE'), u b'mod partikolari l-Artikolu 98 tiegħu,

Billi:

- (1) Ir-Regolament Delegat tal-Kummissjoni (UE) 2020/1272 tal-4 ta' Ĝunju 2020 li jemenda u jikkoreġi r-Regolament Delegat (UE) 2019/979 li jissupplimenta r-Regolament (UE) 2017/1129 tal-Parlament Ewropew u tal-Kunsill fir-rigward ta' standards tekniċi regolatorji dwar informazzjoni finanzjarja ewlenija fis-sommarju ta' prospett, il-publikazzjoni u l-klassifikazzjoni tal-prospetti, ir-reklami għal titoli, is-supplimenti għal prospett, u l-portal ta' notifika (¹) għandu jiġi inkorporat fil-Ftehim dwar iż-ŻEE.
- (2) Ir-Regolament Delegat tal-Kummissjoni (UE) 2020/1273 tal-4 ta' Ĝunju 2020 li jemenda u jikkorregi r-Regolament Delegat (UE) 2019/980 li jissupplimenta r-Regolament (UE) 2017/1129 tal-Parlament Ewropew u tal-Kunsill fir-rigward tal-format, il-kontenut, l-iskrutinju u l-approvazzjoni tal-prospett li għandu jiġi ppubblifik meta titoli jiġu offruti lill-pubbliku jew jiġu ammessi ghall-kummerċ f'suq regolat (²) għandu jiġi inkorporat fil-Ftehim dwar iż-ŻEE.
- (3) Jenħtieg għalhekk, li l-Anness IX tal-Ftehim dwar iż-ŻEE jiġi emendat skont dan,

ADOTTA DIN ID-DECIJONI:

Artikolu 1

L-Anness IX tal-Ftehim dwar iż-ŻEE għandu jiġi emendat kif ġej:

1. Dan li ġej jiżdied fil-punt 29bda (ir-Regolament Delegat tal-Kummissjoni (UE) Nru 2019/979):

“, kif emendat minn:

- **32020 R 1272:** Ir-Regolament Delegat tal-Kummissjoni (UE) 2020/1272 tal-4 ta' Ĝunju 2020 (GU L 300, 14.9.2020, p. 1).

Għall-finijiet ta' dan il-Ftehim, id-dispożizzjonijiet tar-Regolament Delegat għandhom jinqraw bl-adattament li ġej:

Fl-Artikolu 22a, fir-rigward tal-Istati tal-EFTA, il-kliem ‘is-16 ta’ Settembru 2020’ għandhom jinqraw ‘gurnata qabel id-data tad-dħul fis-seħħ tad-Deciżjoni tal-Kumitat Kongunt taż-ŻEE Nru 172/2021 tal-11 ta' Ĝunju 2021.’”

2. Dan li ġej jiżdied fil-punt 29bdb (ir-Regolament Delegat tal-Kummissjoni (UE) Nru 2019/980):

“, kif emendat minn:

- **32020 R 1273:** Ir-Regolament Delegat tal-Kummissjoni (UE) 2020/1273 tal-4 ta' Ĝunju 2020 (GU L 300, 14.9.2020, p. 6).

Għall-finijiet ta' dan il-Ftehim, id-dispożizzjonijiet tar-Regolament Delegat għandhom jinqraw bl-adattament li ġej:

Fl-Artikolu 46a, fir-rigward tal-Istati tal-EFTA, il-kliem ‘is-16 ta’ Settembru 2020’ għandhom jinqraw ‘gurnata qabel id-data tad-dħul fis-seħħ tad-Deciżjoni tal-Kumitat Kongunt taż-ŻEE Nru 172/2021 tal-11 ta' Ĝunju 2021.’”

(¹) GU L 300, 14.9.2020, p. 1.

(²) GU L 300, 14.9.2020, p. 6.

Artikolu 2

It-testi tar-Regolamenti Delegati (UE) 2020/1272 u (UE) 2020/1273 bil-lingwa Iż-żandia u b'dik Norveġiża, li għandhom jiġu ppubblikati fis-Suppliment taż-ŻEE ta' Il-Ġurnal Uffiċjali tal-Unjoni Ewropea, għandhom ikunu awtentici.

Artikolu 3

Din id-Deciżjoni għandha tidhol fis-seħħi fit-12 ta' Ġunju 2021, dment li jkunu saru n-notifikasi kollha skont l-Artikolu 103(1) tal-Ftehim dwar iż-ŻEE *.

Artikolu 4

Din id-Deciżjoni għandha tiġi ppubblikata fit-Taqsima taż-ŻEE, u fis-Suppliment taż-ŻEE, ta' Il-Ġurnal Uffiċjali tal-Unjoni Ewropea.

Magħmul fi Brussell, il-11 ta' Ġunju 2021.

Għall-Kumitat Konġunt taż-ŻEE

Il-President

Clara GANSANDT

* L-ebda rekwiżiti kostituzzjonal ma huma indikati.